

॥ऋणहर्ता गणेश स्तोत्र ॥

॥ ध्यान ॥

ॐ सिन्दूर-वर्णं द्वि-भुजं गणेशं लम्बोदरं पद्म-दले निविष्टम् ।
ब्रह्मादि-देवैः परि-सेव्यमानं सिद्धैर्युतं तं प्रणामि देवम् ॥

॥ मूल-पाठ ॥

सृष्ट्यादौ ब्रह्मणा सम्यक् पूजितः फल-सिद्धये ।

सदैव पार्वती-पुत्रः ऋण-नाशं करोतु मे ॥

त्रिपुरस्य वधात् पूर्वं शम्भुना सम्यगर्चितः ।

सदैव पार्वती-पुत्रः ऋण-नाशं करोतु मे ॥

हिरण्य-कश्यपादीनां वधार्थं विष्णुनार्चितः ।

सदैव पार्वती-पुत्रः ऋण-नाशं करोतु मे ॥

महिषस्य वधे देव्या गण-नाथः प्रपूजितः ।

सदैव पार्वती-पुत्रः ऋण-नाशं करोतु मे ॥

तारकस्य वधात् पूर्वं कुमारेण प्रपूजितः ।

सदैव पार्वती-पुत्रः ऋण-नाशं करोतु मे ॥

भास्करेण गणेशो हि पूजितश्छवि-सिद्धये ।

सदैव पार्वती-पुत्रः ऋण-नाशं करोतु मे ॥

शशिना कान्ति-वृद्धयर्थं पूजितो गण-नायकः ।

सदैव पार्वती-पुत्रः ऋण-नाशं करोतु मे ॥

पालनाय च तपसां विश्वामित्रेण पूजितः ।

सदैव पार्वती-पुत्रः ऋण-नाशं करोतु मे ॥

इदं त्वृण-हर-स्तोत्रं तीव्र-दारिद्र्य-नाशनं, एक-वारं पठेन्नित्यं वर्षमेकं सामहितः ।
दारिद्र्यं दारुणं त्यक्त्वा कुबेर-समतां व्रजेत् ॥

॥ इति ॥